

# Эй, вітайце



## СНЕЖАНЬ

Снежань, збочыўшы са сцэжкі,  
Пагуляць рашыў у снежкі.  
Азірнуўся, а наўкол —  
Ні сняжынкі,  
Чорны дол.  
Крыкнуў ён:  
— Усім на ўцеху  
Прынясі, завея, снегу!  
Усхадзілася завея,  
Паслухмяная яму,  
Глянью Снежань —  
Даль бялее...  
— Гэй, вітайце ўсе зіму!  
Сам жа ў лес пайшоў на золку:  
— Прынясу малечы ёлку.  
Запрашу на карагод.  
Заўтра свята —  
НОВЫ ГОД!

Мікола ЧАРНЯЎСКИ

## БЕЛЫ ХОЛАД

Белы холад!  
Завіруха  
У прасторах  
Стогне глуха.

Носіць хмары  
Над пасёлкам,  
Б'ецца ў шыбы  
Срэбрам колкім.

Уладзімір КАРЫЗНА



## НОВЫ ГОД

Новы год, Новы год!  
Белы снег, як вата.  
Каля ёлкі карагод  
Закружыла свята.

Скачуць заяц і ліса —  
Добрыя суседзі.  
Па палях і па лясах  
Дзед Мароз зноў едзе.

А гірлянды і шары  
Ззяюць на галінках,  
Бо прыйшла да дзетвары  
Лепшая ялінка.

Паскараюць стрэлкі ход,  
Нібы ў эстафеце,  
Каб сустрэлі Новы год  
Каля ёлкі дзеці.

Хай і людзі, і звяры  
Век жывуць у згодзе,  
Хай жадаюць нам сябры  
Шчасця ў новым годзе!

Уладзімір МАЗГО

## МЯДЗВЕДЗЕВА ЛАПА

Спаць мядзведзь лёг пад сасонку,  
Лапу смочча ён спрасонку.

Дзень марозны, дзень халодны.  
Воўк ідзе між дрэў галодны.

І зайцы, і курапаткі  
У свае ўцякаюць хаткі.

Шэры ледзьве цягне ногі  
Ля мядзведзевай бярглогі.

“Вось хто можа без абеду”, —  
Пазайдросціў воўк суседу.

У бярглогу суне зяпу:

— Пасмактаць і мне дай лапу!

Віктар ГАРДЗЕЙ



## СЦЮЖА

Сцюжа ў полі сцюжавала,  
Сцюжа ў лесе завывала.  
Параскідвала сумёты —  
Будзе дворнікам работы!  
Замяла дарогі, сцэжкі,  
Снегам кідала ў падстрэшкі.  
Шчофра шыбы пасыпала,  
Дрэвы коўдрай ахінала.

Сцюжа ладзіла забавы:  
Жменя ўлева, жменя ўправа.  
Бераг рэчкі аздабляла —  
Працавала, працавала.  
Ледзь за ноч усё паспела,  
Аж стамілася, прысела.  
Пад кустом знайшла прытулак —  
І да вечара прыснула.

Валянцін СЕМЯНЯКА

## БЕЛЯЧОК

Ранкам зайчык-белячок  
З-пад куста на сцэжку — скок.  
Толькі міма дрэў прабег,  
Бачыць — снег, навокал снег.  
Засмяўся белячок:  
— Ой, пайшоў, пайшоў сняжок!  
Ну цяпер мяне і днём  
Воўк не згледзіць пад кустом.

Віктар ГАРДЗЕЙ



# Усе зіму!

## СНЯЖЫНКА

Прывядзе мяне сцяжынка  
На дзіцячы Новы год,  
Над сняжынкаю сняжынка  
Кружыць, водзіць карагод.

Снегу белага нямала,  
А мароз такі круты!  
Я ў сняжынкі запытала:  
— Ну куды, малеча, ты?

Я пачуць адказ хацела.  
Я магла б з ёй падружыць,  
Ды сняжынка паляцела,  
Каб ля ёлкі пакружыць.

Алесь ЖЫГУНОЎ

## РУКАВІЧКІ ДЛЯ СІНІЧКІ



Звязала Насця  
Для сінічкі  
З пуховых нітак  
Рукавічкі.

А як прымерыць іх  
Не знае:  
Сінічка тая  
Уцякае.

Уладзімір КАРЫЗНА

## КАЛЯ ЁЛКІ

Новы год! Новы год!  
Дружна сталі ў карагод  
Вожык і лісіца,  
Чапля і куніца.

Новы год! Новы год!  
Весяліцца ўвесь народ.  
Бубен — бух! Бубен — бух!  
Сам мядзведзь ідзе на круг.

Зайка касавокі

Скача — рукі ў бокі.

Новы год! Новы год!  
Весяліцца ўвесь народ.  
Дзед Мароз, Дзед Мароз  
Падарункаў мех прынёс.

Даў казлу магерку,  
А ваўку — цукерку.

Новы год! Новы год!  
Весяліцца ўвесь народ.

Васіль ЗУЁНАК

## ДЗЕД МАРОЗ

Чуеш, бомы звоняць недзе  
На дарозе ля бяроз?

Гэта едзе, едзе, едзе  
К нам у госці Дзед Мароз!  
Ён — у новенькім кажусе,  
З доўгай белаай барадой,  
У пушынках снегу вусы  
І з усмешкай маладой.

Палазы дарогу рэжуць,  
Коні грывамі трасуць,  
Сані інеем струменяць,  
І нясуць, нясуць, нясуць!

Ён нікога не забудзе —  
Падарункаў поўны мех.  
Будзе радасць, шчасце будзе  
І вясёлы звонкі смех.

Чуеш, бомы не сціхаюць?  
На парозе не чакай!

Дзед Мароз к табе спяшае.  
Сустрэкай жа, сустрэкай!

Валяцін СЕМЯНЯКА



## ЧАРАДЗЕЙНЫ САЙТ

— Падары мне, Новы год,  
Шмат дзівосаў і прыгод.  
Памажы праз інтэрнэт  
Мне пабачыць увесь свет.  
Пабываць на ўсіх планетах.  
Марыў я даўно аб гэтым.

— Хлопчык, сайт я дам надзейны:  
Будзе ночка чарадзейнай,  
Сайт загадкавы ў мяне,  
Ён працуе толькі ў сне.

Як цябе агорне сон,  
Тут жа запрацуе ён.  
А калі ты фантазёр,  
Дык злятаеш і да зор.

Ніна ГАЛІНОЎСКАЯ

## ЁЛКА

Прыгажуня царыцай  
Ёлка ў дом да нас прыйшла.  
На макушцы, паглядзіце,  
Зорка велічна ўзышла.

Зіхацяць шары, звярушкі,  
І каралі, і хлапушкі.  
І гірлянда ярка ззяе,  
Нашу ёлку асвятляе.

Дожджык сонечны іскрыцца.  
Будзем, дзеці, весяліцца.  
Станем дружна ў карагод,  
Прывітаем Новы год.

Дзед Мароз нам са Снягуркай  
Прывязаць мех падарункаў.  
Дык сустрэнем песняй іх  
Як гасцей найдарагіх

Міхась ПАЗНЯКОЎ



І запрасім разам з намі  
Паспяваць і паскакаць.  
Будзем з імі, як з сябрамі,  
Новы год наш святкаваць.

## ЗІМОВЫЯ ЗАГАДКІ

Што за беленькая мушка  
Апусцілася на вушка,  
Ледзь чутно паказытала,  
Штосьці вушку пашаптала,  
І праз міг яе не стала.

(Сніжнічкы)

\*\*\*

Што за гаспадар лясны  
Спіць пад снегам да вясны,  
Ну а летам да калод  
Ходзіць красці чужы мёд?

(Мядзведзь)

\*\*\*

Што за муляр ноччу быў,  
Фарбу белую разліў?  
Ранкам глянулі ў акно,  
Ды чамусьці ледзь відно.  
Усюды стала бела-бела,  
І зямля папрыгажэла.

(вяс)

Уладзімір МАЦВЕЕНКА